

25 मार्च 2020

कोरोना के मटेनजर प्रशिक्षण कार्यक्रमों को 14 अप्रैल 2020 तक बंद करने का आदेश

मान्यवर,

जैसा कि आप जानते हैं, कोरोना के खतरों को देखते हुए माननीय प्रधानमंत्री ने गत मंगलवार, 24 मार्च 2020 को राष्ट्र के नाम संदेश में 21 दिनों के लिए पूरे देश में लॉकडाउन का आह्वान किया था। इससे पहले अनेक राज्य सरकारों तथा केन्द्र शासित प्रदेशों के प्रशासन ने आगामी 31 मार्च 2020 या उससे आगे तक सभी शिक्षण संस्थानों को बंद करने का आदेश दिया था। अब माननीय प्रधानमंत्री के इस आह्वान के आलोक में देश भर के सभी कार्यालय एवं संस्थान आगामी 14 अप्रैल 2020 तक आवश्यक तौर पर बंद रहेंगे। यह आदेश प्रधानमंत्री कौशल विकास योजना के तहत विभिन्न प्रशिक्षण कार्यक्रमों (अल्पावधि प्रशिक्षण, विशेष परियोजना अथवा पूर्वानुभव को मान्यता) का संचालन कर रहे सभी केन्द्रों पर भी पूरी तरह से लागू होगा। ऐसा नहीं करने पर संबंधित सरकार या प्रशासन द्वारा उनके खिलाफ कार्रवाई की जा सकती है। हालात को देखते हुए बंदी की इस तिथि में परिवर्तन किया जा सकता है, जिसकी सूचना आपको यथा समय दी जाएगी।

फिलहाल नामांकन को छोड़कर स्किल इंडिया पोर्टल पर सभी तरह के कार्यक्रमलाप बंद हैं। यहां यह बताना आवश्यक होगा कि मंत्रालय की पूर्व सूचना के अनुसार नए बैचों के लिए उम्मीदवारों के नामांकन की अंतिम में कोई परिवर्तन नहीं हुआ है और यह तिथि 31 मार्च 2020 ही रहेगी। इस दौरान स्किल इंडिया पोर्टल पर चालू बैचों की स्थिति भी यथावत रहेगी। यदि चालू बैचों को लेकर प्रक्रिया में किसी तरह के परिवर्तन का निर्णय लिया जाता है तो आपको इसकी सूचना यथासमय दे दी जाएगी। इस विकट समय में आपके धैर्य और समर्थन के लिए हम आभारी हैं।

आप स्वयं स्वस्थ रहें, सुरक्षित रहें तथा औरों को भी सुरक्षित रखें।